

आंतरराष्ट्रीय योग दिन

आज २१ जून, आजचा दिवस संपूर्ण जगात आंतरराष्ट्रीय योग दिन म्हणून साजरा केला जातो. भारताचे पंतप्रधान नरेंद्र मोदी यांनी सप्टेंबर २०१४ मध्ये झालेल्या संयुक्त राष्ट्रसंघाच्या महासभेत २१ जून हा दिवस आंतरराष्ट्रीय योग दिन म्हणून साजरा करण्यात यावा असा प्रस्ताव मांडला. २१ जून हा दिवस जगातील अनेक देशांमध्ये सर्वात मोठा दिवस आहे. पृथ्वीला सूर्याभोवती फिरण्यासाठी लागणाऱ्या वेगामुळे २१ जून हा दिवस इतर दिवसांपेक्षा मोठा असतो. २१ जून रोजी उत्तरायण संपून दक्षिणायन सुरु होते. या दिवशी दिवस मोठा तर रात्र लहान असते. २१ जून रोजी सूर्योदय लवकर होतो आणि सायंकाळी जास्त वेळेपर्यंत उजेड असतो. त्यामुळे या दिवसाला विशेष महत्व प्राप्त होते म्हणून हाच दिवस आंतरराष्ट्रीय योग दिन म्हणून साजरा करावा असा प्रस्ताव पंतप्रधान नरेंद्र मोदी यांनी मांडला. पंतप्रधान नरेंद्र मोदी यांच्या या प्रस्तावाला संयुक्त राष्ट्र संघाच्या १९३ देशांपैकी १७५ देशांच्या प्रतिनिधींनी पाठिंबा दिला. सुरक्षा आयोगाचे कायमस्वरूपी सदस्य असलेले अमेरिका, इंग्लंड, फ्रांस, चीन, रशिया यासारखे देशही या प्रस्तावाचे सहप्रतिनिधी आहेत. या प्रस्तावावर विस्तृत चर्चा झाल्यानंतर डिसेंबर २०१४ मध्ये या दिनाला मान्यता देण्यात आली. २१ जून २०१५ रोजी पहिला आंतरराष्ट्रीय योग दिन जगभर साजरा करण्यात आला. भारतीय प्राचीन संस्कृतीत योग, योगासने, योगसाधना यांना अनन्यसाधारण महत्व आहे. प्राचीन काळापासून भारतातल्या साधुसंत, ऋषीमुनींनी योगाचे महत्व, त्याचे फायदे आणि त्याची गरज पटवून दिली आहे. तन आणि मन यांचा एकत्रित व्यायाम म्हणजे योग. आजच्या काळातील धकाधकीच्या जीवनात योगाच्या माध्यमातून आपण आपले शरीर तंदुरुस्त ठेवू शकतो ; शिवाय मनावरही चांगले संस्कार करू शकतो. भारतातील योगाची संस्कृती जागतिक पातळीवर स्वीकारली गेली आहे. जगभरातील देशांनी योग केवळ स्वीकारला नाही, तर त्याचा प्रचार आणि प्रसारही केला आहे. कोरोनारूपी महामारीच्या काळात तर योग दिनाला विशेष महत्व प्राप्त झाले होते. कोरोना सारख्या महामारीचा मुकाबला करायचा असेल तर आपल्या शरीरातील रोगप्रतिकारक शक्ती वाढवण्यावर भर दिला पाहिजे. नियमित व्यायाम आणि योगासन यांनी आपली रोगप्रतिकारक शक्ती वाढू शकते. योग कसा करावा, कोणती योगासने मनाला आणि शरीराला सक्षम ठेवू शकतात यावर अभ्यासकांनी मते मांडली आहेत त्याप्रमाणे दररोज योग साधना करणे गरजेचे आहे. आज योग दिनानिमित्त एक दिवस योग करून त्याचे फोटो सोशल मीडियावर टाकून या दिनाचा इव्हेंट न करता सर्वांनी योगाचा अंगीकार करून नियमित सराव करावा. जगाने योगाला राजमान्यता दिली आहे आपणही नियमित सराव ठेवून योगसाधना केली तरच आजच्या योग दिनाचे सार्थक झाले असे म्हणावे लागेल.

स्विस बँकेने जाहीर केली आकडेवारी समोर १० वर्षात भारतीयोंच्या ठेवीत 'इतक्या' टक्क्याने घसरण!

दैनिक आपला विदर्भ

मुंबई/प्रतिनिधी : भारत विकसनशील असला तरी भारत श्रीमंत आहे अशी प्रथा पूर्वी प्रचलित आहे. त्याचाच अध्याय म्हणून भारतीयांचे परदेशी स्विस बँकेत असणारे पैसे किती यावर या म्हणीचा दाखला दिला जातो. मात्र येणारी नवी आकडेवारी मात्र वेगळेच सांगत आहे. स्विस नॅशनल बँक ने आपली डेटाच्या माध्यमातून अधिकृत आकडेवारी जगासमोर आणली आहे. डेटात दिलेल्या माहितीनुसार, आर्थिक वर्ष २०२५ मधील ४२५ दशलक्ष स्विस फ्रँक वरून घसरत आर्थिक वर्ष २०२४ पर्यंत ३४६ दशलक्ष स्विस फ्रँकपर्यंत खाली आला आहे. म्हणजेच गेल्या १० वर्षात १८.३% भारतीय खात्यांमध्ये पैसा घटला आहे असे डेटामध्ये म्हटले जाते.

एसएनबी डेटानुसार, विशेष म्हणजे ठेवीत सर्वाधिक वाढ कोविड काळात

झाली आहे. कोविड अखेरपर्यंत १० वर्षातील मुदत ठेवीत सर्वाधिक वाढ झाली होती जी तब्बल ६०२ दशलक्ष डॉलर्सवर होती. आर्थिक वर्ष २०२३ मध्ये स्विस बँकेत भारतीय पैसा ३०९ दशलक्ष डॉलर्सवर होता जो आर्थिक वर्ष २०२४ पर्यंत ३७ दशलक्ष स्विसने वाढत ३४६ दशलक्ष स्विसवर गेला होता. जरी हा पैसा या एका आर्थिक वर्षात वाढला असला तरी मात्र गेल्या दहा वर्षातील भारतीय ठेवीत घट झाली आहे.

युके नागरिकांच्या मुदतठेवीतही घट झाली आहे. आर्थिक २०१५ मधील ४४ अब्ज स्विस फ्रँकवरून आर्थिक वर्ष २०२४ पर्यंत ३१ अब्ज स्विस फ्रँकवर पोहोचला आहे. चीनच्या ठेवीतही संख्यात्मक दृष्ट्या घट झाली आहे. गेल्या वर्षी चीनच्या ठेवीत ५.१ अब्ज वरून ४.३ अब्ज घट झाली आहे. इतर देशांच्या ठेवीमध्येही घट झाल्याचे निरीक्षण डेटामध्ये नोंदवले आहे. शेजारील पाकिस्तान व

बांगलादेश यांच्या स्विस बँकेतील ठेवीतही लक्षणीयरीत्या घट झाली आहे. पाकिस्तानी ठेवीत २०१५ मधील ९४७ दशलक्ष स्विस फ्रँकवरून आर्थिक वर्ष २०२४ पर्यंत २४९ दशलक्ष स्विस फ्रँकवर घसरण झाली आहे. जे जवळपास ७५% प्रमाण घसरणीचे आहे. बांगलादेश ठेवीत आर्थिक वर्ष २०१५ मधील १२.६ दशलक्ष स्विस फ्रँकवरून १२.६ दशलक्ष स्विस फ्रँकवर घसरण झाली जी जवळपास ७३% आहे. सौदी अरेबिया मुदत ठेवीत आर्थिक वर्ष २०१५ मधील ८.३ अब्ज स्विस फ्रँकवरून घसरत आर्थिक वर्ष २०२५ पर्यंत ४.८ अब्ज स्विस फ्रँकवर पोहोचली आहे. सर्वाधिक घसरण अमेरिकन मुदतठेवीत झालेली आहे. आर्थिक वर्ष २०१५ ते २०२४ काळात अनुक्रमे ६४.२ वरून घसरत २४.४ स्विस फ्रँकवर ठेवी पोहोचल्या आहेत.

जगातील विविध



जिओपॉलिटिकल वाढलेल्या वाढलेल्या आंतरराष्ट्रीय नियमावलीमुळे तसेच विदेशी संबंध, आंतरराष्ट्रीय विनियोग अशा विविध कारणास्तव स्विस बँकेतील भारतासह इतर

स्थितीमुळे, पारदर्शकतेमुळे, स्थितीवर बोलायचे झाल्यास कोविड काळातील अपवाद वगळता भारतीय ठेवीदारांच्या स्विस बँकेच्या ठेवीत

राष्ट्रांच्या गुंतवणूका कमी झालेल्या दिसल्या आहेत. एकूणच भारतच्या स्थितीवर बोलायचे झाल्यास कोविड काळातील अपवाद वगळता भारतीय ठेवीदारांच्या स्विस बँकेच्या ठेवीत घसरण झाली.

इन्स्टिट्यूट अनब विद्यापीठांच्या रँकिंगमध्ये मुंबई विद्यापीठ भारतीय क्रमवारीत १७ व्या स्थानी

मुंबई/प्रतिनिधी : क्यूएस वर्ल्ड रँकिंग जाहीर झाले असून, त्यात मुंबई विद्यापीठाचे रँकिंग वाढले आहे. विद्यापीठाने वर्ल्ड रँकिंग मध्ये सुधारणा केली असून, ७११-७२० च्या क्रमवारीच्या बँडमधून यावर्षी ६६४ वे स्थान पटकावले आहे. एकूणच रँकिंगमध्ये पुणे विद्यापीठाचा ६६४ वा क्रमांक असून, सर्व इन्स्टिट्यूट आणि विद्यापीठांच्या रँकिंगमध्ये मुंबई विद्यापीठ भारतात १७ व्या क्रमांकावर आहे. या अहवालानुसार मुंबई विद्यापीठाने एंजलॉयमेंट आऊट कॅम्पमध्ये १५ गुण प्राप्त केले आहेत. त्यापाठोपाठ सायटेशन पर फॅकल्टी वर्गावारीत ५३.७, सस्टेनेबिलिटी ४१.३, एंजलॉयमेंट रेयटेशन ३१.५, इंटरनॅशनल

रिसर्च नेटवर्क २७.६, त्याचबरोबर एकेडमिक रेयटेशन, आंतरराष्ट्रीय विद्यार्थी प्रमाण, आणि फॅकल्टी स्टुडेंट्स रेशो यामध्येही विद्यापीठाने उत्तम कामगिरी केली आहे.

विद्यापीठाच्या १२ विभागांना राष्ट्रीय स्तरावरच्या कार्यक्रमात मान्यता : देशपातळीवर क्रीडा आणि सांस्कृतिक क्षेत्रातही मुंबई विद्यापीठाची कामगिरी सम आणकारक आहे. आंतरराष्ट्रीय स्तरावरच्या जर्नलमध्ये मुंबई विद्यापीठाकडून देण्यात येणाऱ्या संशोधन पेपर्समध्ये वाढ झाली आहे. विद्यापीठाच्या १२ विभागांना राष्ट्रीय स्तरावरच्या कार्यक्रमात मान्यता मिळाली आहे. गेल्या पाच वर्षात मुंबई विद्यापीठाच्या

प्राध्यापकांनी १८ राष्ट्रीय आणि आंतरराष्ट्रीय पुरस्कार पटकावले आहेत.

यूडीआरएफसारखे अभिनव प्रकल्प राबवायला सुरुवात : विद्यापीठातील सर्व घटकांनी संशोधन आणि विकासाच्या प्रक्रियेत केलेल्या विशेष आणि शाश्वत प्रयत्नांचा हा परिणाम आहे. या निकालाचे समाधान असून, रँकिंगमध्ये अधिक सुधारणा करण्यासाठी विद्यापीठाने यूडीआरएफसारखे अभिनव प्रकल्प राबवायला सुरुवात केली आहे. आंतरराष्ट्रीय विद्यार्थ्यांचे वाढते प्रमाण, शाश्वत विकास आणि प्राध्यापक भरती यामुळे भविष्यात रँकिंगमध्ये मोठे बदल पाहायला मिळतील, त्यासाठी विद्यापीठ प्रयत्नशील आहे,

भयंकर! लोकलमध्ये महिलांची तुंबळ हाणामारी; रक्तबंबाळ होईपर्यंत मारलं, व्हिडिओ व्हायरल, नागरिक संतप्त

मुंबई/प्रतिनिधी : मुंबईच्या लोकल ट्रेनमध्ये प्रवास करणाऱ्या महिलांमध्ये तुंबळ हाणामारी झाल्याची धक्कादायक घटना समोर आली आहे. लोकल रेल्वे मधील महिला डब्यातला एक व्हिडिओ सोशल मीडियावर मोठ्या प्रमाणावर व्हायरल होत आहे. महिला डब्यात सुरु झालेल्या किरकोळ वादांचे रूपांतर थेट जोरदार मारहाणीत झालं. एकमेकींना शिवीगाळ करत, केस ओढत आणि चापटा-बुक्यांचा वर्षाव करत महिलांनी परस्परांवर जबरदस्त हल्ला केला. या हाणामारीचा व्हिडिओ सध्या सोशल मीडियावर चांगलाच व्हायरल होत असून, यारून नागरिकांनी तीव्र संताप व्यक्त केला आहे. महिलांमध्ये तुंबळ हाणामारी मोबाईल कॅमेरात कैद झाली आहे. एकमेकांचे डोके फुटवून रक्तबंबाळ होऊन हाणामारी करतानाचा व्हिडिओ व्हायरल झाला आहे. घटना कोणत्या लोकलमधील आहे, कधी घडली आहे याबाबत अद्याप माहिती माहिती नाही. कल्याण रेल्वे पोलिसांकडून व्हिडिओची चौकशी सुरु आहे.

करो योग रहो निरोगच्या जयघोषाने वाशीम नगरी दुमदुमली



दैनिक आपला विदर्भ

वाशीम/प्रतिनिधी : आंतरराष्ट्रीय योग दिन पूर्वदिनी योगाबाबत जनजागृती निर्माण व्हावी व प्रत्येकाचे आरोग्य अबाधित राहावे, निरोगी राहावे याकरिता पतंजली परिवार, मॉ गंगा नर्सिंग परिवार, बाकलीवाल विद्यालय एनसीसी छात्र संघ, जिल्हा क्रीडा अधिकारी कार्यालय, शासकीय वैद्यकीय महाविद्यालय, नारीशक्ती, स्वामी विवेकानंद शिक्षण व व्यायाम प्रसारक मंडळ, पाणी फाउंडेशन, तरुण क्रांती मंच, सास संस्था, आदींच्या पुढाकारातून वाशीम शहरातून भव्य योग रॅली काढण्यात आली. करो योग, रहो निरोग असा जयघोष करत संपूर्ण वाशीम परिसर

दुमदुमू गेला. यावेळी योगमय वातावरणाची निर्मिती झाली आहे. सर्वप्रथम छत्रपती शिवाजी महाराज यांच्या पुतळ्याला हारार्पण करून अभिवादन करण्यात आले. यानंतर रॅलीला प्रारंभ करण्यात येऊन काटीवेश, रमेश टॉकीज मार्ग, जुनी नगर परिषद, शुक्रवार पेठ मार्ग स्वागत लॉन येथे रॅलीचा समारोप करण्यात आला. सदर रॅलीमध्ये पतंजलीचे वानखेडे, दीपा वानखेडे, डॉ. हरीश बाहेती, उजळे, शासकीय वैद्यकीय महाविद्यालयाच्या डॉ. पूजा कांबळे, जिल्हा क्रीडा अधिकारी कार्यालयाचे सोनकांबळे, किशोर बाँडे, नारीशक्तीच्या संगीता इंगोले, सामाजिक कार्यकर्ते अविनाश मारशेट्टर, तारा कलवार,

स्वामी विवेकानंद संस्था व तरुण क्रांती अध्यक्ष निलेश सोमानी, भारती सोमानी, वृषाली टेकाळे, बाकलीवाल विद्यालयाचे शिक्षक काळे, दिलीप मेसरे, सुरेश भोयर, अनिल सोमानी, अर्चना मेहकरकर, शेख परवेज, राजू कलवार, व पतंजली परिवाराचे सदस्य योगप्रेमी युवा युवती आदींची रॅलीमध्ये उपस्थिती होती. आंतरराष्ट्रीय योग दिनानिमित्त वाटणे लॉन येथे २१ जून रोजी आयोजित कार्यक्रमांमध्ये शहरातील जनतेने मोठ्या संख्येने सहभागी व्हावे व त्यानंतर जलतारा कार्यक्रमांमध्ये सुद्धा उपस्थित राहण्याचे आवाहन बालरोग तज्ञ डॉ. हरीश बाहेती यांनी केली आहे.

पान १ वरून...

त्रिभाषा सूत्राची अंमलबजावणी

होणार आहे. दरम्यान तिसरी भाषा शिकवण्यासाठी वर्षभरात १०३ तास शिकवले जाणार असल्याची ही माहिती आता समोर आली आहे.

महाराष्ट्र शासन छुप्या मार्गाने महाराष्ट्रात पहिली पासूनच्या विद्यार्थ्यांवर तिसरी भाषा म्हणून हिंदी लादण्यात आल्याचा आरोप मनसे प्रमुख राज ठाकरे यांनी केला आहे. त्यास सुरवातीपासून मनसेने विरोध केल्याने शासननिर्णयातील अनिवाय हा शब्द काढून सर्वसाधारण असा शब्द घेतला आहे. हा कावा मराठी माणसानं वेळीच ओळखला पाहिजे म्हणून महाराष्ट्र नवनिर्माण सेनेचे अध्यक्ष राज ठाकरे यांच्या आदेशानंतर भिवंडीत मनसे प्रदेश उपाध्यक्ष डी के म्हात्रे यांच्या नेतृत्वाखालील शिष्टमंडळाने पंचायत समिती गटशिक्षणाधिकारी कार्यालय गाठून येथील अधिकाऱ्यांना हिंदी सक्ती विरोधात राज ठाकरे यांचे पत्र तसेच स्थानिक पातळीवर हिंदी सक्ती करू नये असा इशारा देणारे निवेदन दिले आहे.

मुंबईत उद्धव ठाकरेंचे

मुंबईत आम्हा सर्वांमध्ये उद्धव ठाकरेंच्या शिवसेनेची ताकद जास्त आहे. त्याचबरोबर साधारणपणे ३ महिन्यात निवडणूक लागेल. आम्ही अद्याप लढण्याबाबत चर्चा केलेली नाही. आम्ही सर्वजण मिळून चर्चा करू. त्यामध्ये काँग्रेस, उद्धव ठाकरेंची शिवसेना, आम्ही स्वतः आणि शेतकरी कामगार पक्ष एकत्रित बसू असंही पुढे शरद पवार म्हणाले.

राज्यातील पहिली इयत्तेपासून विद्यार्थ्यांना तिसरी भाषा म्हणून हिंदीचा पर्याय देण्याचा निर्णय राज्य सरकारकडून घेण्यात आला आहे. यावरून विरोध दर्शवला जात आहे, याबाबत बोलताना शरद पवार म्हणाले, हिंदी भाषेची सक्ती असू नये, पण हिंदीचा द्वेष करणं हेही विद्यार्थ्यांच्या हिताचं नाही. त्यामुळे पालकांनी मार्गदर्शन केल्याप्रमाणे विद्यार्थ्यांनी निर्णय घ्यावा, अशी व्यवस्था असावी, अशी भूमिका पवार यांनी मांडली आहे. तसंच एक गोष्ट दुर्लक्षित करू नये की, या देशातील ५५ ते ६० टक्के लोक हिंदी भाषा बोलतात. त्यामुळे सुसंवाद ठेवण्यासाठी हिंदीकडे दुर्लक्ष करू नये. पण असं असलं तरीही हिंदीची सक्ती मात्र योग्य नाही, असंही पवार म्हणाले. लोकसभा निवडणूक झाली त्यावेळी बँक उघडलेली होती. आज या बँकेमध्ये हे दुसऱ्यांदा घडत आहे. बँक कशी उघडी होती. बँकेचे नेतृत्व करणारे लोक आहेत, त्यांच्या काही सूचना असल्याशिवाय तो कर्मचारी ती बँक कशाला उघडेल. एवढी लोकांची सूचना करण्याची स्थिती आपल्या बँकेमध्ये आपल्याला दुसऱ्यांदा दिसते आहे. याचा अर्थ काय समजायचा तो समजा असंही पुढे शरद पवार म्हणाले आहेत.

माजी मंत्री धनंजय मुंडेना

न्यायालयात दाखल करण्यात आला आहे. यामध्ये धमक्यांसोबत मोबाईलवर आर्टिफिशियल इंटेलिजन्सचा वापर करून अश्रुलील व्हिडिओ पाठवले जात असल्याचा गंभीर आरोप करण्यात आला आहे. अशातच कोर्टात धनंजय मुंडे यांनी याचिका दाखल केली होती, त्यांनाच आता कोर्टाने फटकारले आहे आणि माझी आत्तापर्यंतची पोटगीची ५० टक्के रक्कम आणि माझ्या मुलीची १०० टक्के रक्कम कोर्टात जमा करायला लावली आहे. अशी प्रतिक्रिया करून मुंडे यांनी यावेळी दिली आहे. शिवाय माझे सगळे पैसे जोपर्यंत मिळत नाही तोपर्यंत मी शांत बसणार नाही, असेही त्या म्हणाल्या.

संक्षिप्त...

मुख्यमंत्री देवेंद्र फडणवीस यांच्या हस्ते धरणगाव येथील ५० खाटांच्या उपजिल्हा रुग्णालयाचे भूमिपूजन दैनिक आपला विदर्भ

जळगाव/प्रतिनिधी : धरणगाव येथील ३० खाटांच्या ग्रामीण रुग्णालयाचे उपजिल्हा रुग्णालयात श्रेणीवर्धन करण्यात येत असून यामध्ये प्रस्तावित खाटांची वाढ करत एकूण ५० खाटांचे अत्याधुनिक उपजिल्हा रुग्णालय उभारले जाणार आहे. या रुग्णालयाची मुख्य इमारत व वैद्यकीय अधिकारी निवासस्थानाच्या बांधकामाचे भूमिपूजन मुख्यमंत्री देवेंद्र फडणवीस यांच्या हस्ते करण्यात आले.

यावेळी केंद्रीय क्रीडा राज्यमंत्री रक्षाताई खडसे, पालकमंत्री गुलाबराव पाटील, जलसंपदा मंत्री गिरीष महाजन, खासदार स्मिताताई वाघ, आमदार सुरेश भोळे, आमदार मंगेश चव्हाण, आमदार प्रा. चंद्रकांत सोनवणे, जिल्हाधिकारी आयुष प्रसाद, जिल्हा परिषदेच्या मुख्यकार्यकारी अधिकारी मीनल करनवाल, जिल्हा शल्य चिकित्सक डॉ. किरण पाटील यांच्यासह विविध अधिकारी उपस्थित होते. धरणगाव शहराला लागून एकूण २ हेक्टर क्षेत्रफळाच्या या जागेवर उपजिल्हा रुग्णालय व ट्रामा केअर सेंटर उभारले जाणार आहे. या प्रकल्पासाठी शासनाकडून ३९ कोटी ४६ लाख ७५ हजार इतक्या निधीस प्रशासकीय मान्यता प्राप्त झाली आहे. या श्रेणीवर्धनामुळे धरणगाव तालुक्यातील आरोग्य सुविधा अधिक सक्षम होणार आहेत. नव्याने विविध वैद्यकीय अधिकारी पदांची निर्मिती करण्यात येणार असून, शस्त्रक्रिया, स्त्रीरोग व प्रसूती, बालरोग, बधिराकरण व भिषक सेवांसाठी तज्ञ अधिकारी उपलब्ध होणार आहेत. त्यामुळे परिसरातील गरजू आणि अल्पवयस्थ रुग्णांना अत्याधुनिक रुग्णसेवा उपलब्ध होणार आहे.

मुंबईत १८ वर्षांच्या तरुणीसोबत सेक्सटॉर्शन, मोबाईलमध्ये एक मेसेज आला अनब सगळं गडलं दैनिक आपला विदर्भ

मुंबई/प्रतिनिधी : मुंबईत १८ वर्षांच्या विद्यार्थिनीचे सेक्सटॉर्शन करत तिच्याकडून पैसे उकळण्यात आल्याची धक्कादायक घटना समोर आली आहे. तरुणी इंजिनिअरिंगची विद्यार्थिनी आहे. वेब सीरिजची ऑफर देत तरुणीला आपल्या जाळ्यात ओढण्यात आले. यानंतर तिच्याकडून पैसे उकळण्यात आले. तसेच तिचा चेहरा असलेला अर्धनग फोटो पाठवत ते सोशल मीडियावर शेअर करण्याची धमकी देण्यात आली. तरुणीने याप्रकरणी डी एन नगर पोलीस ठाण्यात तक्रार दाखल केली आहे. पोलीसांनी तक्रारीची दखल घेत तिचा विरोधात गुन्हा दाखल केला आहे.

११ जूनला मुलीच्या मोबाईलवर वेब सीरिजची ऑफर देणारा मेसेज आला होता. यामध्ये तिला बेव सीरिजमध्ये काम करण्यास उत्सुक असल्यासंदर्भात विचारणा करण्यात आली होती. मेसेज करणाऱ्या व्यक्तीने आपली ओळख भावेश अशी करून दिली. तसेच आपण निर्माता असून आपला जी एम स्टुडिओ आहे आणि राहुल पटेल दिग्दर्शक असल्याची बतावणी केली. तरुणीने संशय न आल्याने त्यांना कामासाठी होकार कळवला.

यानंतर तरुणीकडे तिच्या कामाची माहिती मागण्यात आली. तरुणीने आपल्या इंस्टाग्राम आणि युट्यूबची लिंक पाठवली. आरोपींनी तिला दोन दिवसांत वेब सीरिजचे काम सुरु करण्याचे आश्वासन दिले. तसेच शिवम अगरवाल मुख्य भूमिका साकारणार असल्याचे म्हळले. यानंतर त्यांनी तिला शिवमशी ओळख वाढव असा सल्ला दिला. ११ जूनला शिवम इंस्टाग्रामवरून तिच्या संपर्कात आला.

यानंतर आरोपींनी तिच्याकडून पैसे उकळण्यास सुरुवात केली. भावेशने तिला विमानाच्या तिकीटाचे पैसे पाठवण्यास सांगितले. तरुणीने सुरुवातीला ५ हजार आणि नंतर ४ हजार असे १ हजार पाठवले.

भावेशने तरुणीला १३ जूनला शिवमसोबत चित्रपट पाहण्यास पाठवले होते. चित्रपट पाहून झाल्यानंतर तरुणीला भावेशने फोन केला. शिवम घरी आला नसून, त्याच्याशी संपर्क साध, भेट अस तो सांगत होता. पण तरुणीने आपण बोलणार नाही सांगत नंबर ब्लॉक केला. यानंतर १५ जूनला भावेशने रुपाकडे ४० हजारांची मागणी केली. अन्यथा अर्धनग असलेला फोटो सोशल मीडियावर शेअर करेन अशी धमकी दिली. तिने नंबर ब्लॉक केल्यानंतर तिच्या बहिणीच्या क्रमांकावर हा मेसेज पाठवण्यात आला. अखेर तरुणीने पोलीस ठाण्यात जाऊन तक्रार करण्याचा निर्णय घेतला.

दागिने घेण्याची सुवर्णसंधी! उमांची दरवाढीनंतर सोन्याचे दरात मोठी घसरण

मुंबई/प्रतिनिधी : या आठवड्यात सोन्याच्या दरात मोठी वाढ झाली होती. सोन्याच्या दर गगनाला भिडले असून भाव लाखांच्या पार गेले आहेत. आज मात्र ग्राहकांना काहीसा दिलासा मिळाला आहे. आज शुक्रवारी सोन्याच्या दरात मोठी घसरण झाली आहे. आंतरराष्ट्रीय बाजारातदेखील दर घसरले आहेत. वायदे बाजारात देखील घसरण झाल्याचे समोर आले आहे. आज सकाळी शुर्णवर सोनं ६०० रुपयांनी स्वस्त झाले आहे. तर चांदीचे दर देखील उतरले आहेत. आज काय आहेत सोन्याचे दर जाणून घेऊयात.

या आठवड्याच्या सुरुवातीलाच सोन्याच्या दरात एक लाखांचा टप्पा गाठला होता. त्यानंतर सोन्याच्या दरात सतत वाढ होत होती. पण आज मात्र सोन्याचे दर किंचितशे घसरले आहेत. या दरम्यान चांदी १५७७ रुपयांनी घसरली असून १,०५,८१६ रुपयांवर ट्रेड करत आहे. काल चांदी १,०७,३९३ रुपयांवर स्थिरावली होती. त्यामुळे या आठवड्यात चांदी ४,०६७ रुपयांनी स्वस्त झाली आहे. आंतरराष्ट्रीय बाजारातदेखील सोन्याचे दर घसरले आहेत. अमेरिकन डॉलर मजबूत झाल्याने फॅडरल रिझर्व्ह यावर्षी व्याज दराक कपात करू शकता. स्पॉट गोल्ड ०.५ टक्क्यांनी घसरून ३,३५५.४९ डॉलर प्रति औंसवर पोहोचला आहे. अमेरिकेत ३.३५ टक्क्यांच्या किमतीत १ टक्क्यांची घट होऊन ३.३७९.८० डॉलरच्या आसपास पोहोचली आहे.

दैनिक आपला विदर्भ

जळगाव/प्रतिनिधी : 'धरती आबा जनजातीय ग्राम उत्कर्ष अभियान' अंतर्गत राज्यातील आदिवासी गावांमध्ये १७ प्रकारच्या योजनांची अंमलबजावणी करून आदिवासी समाजाचा कायापालट केला जाणार असल्याचे प्रतिपादन मुख्यमंत्री देवेंद्र फडणवीस यांनी केले. धरणगाव येथे उभारण्यात आलेल्या क्रांतिकारी खाज्याजी नाईक स्मारकाचे उद्घाटन व जामनेर तालुक्यातील गोद्री फत्तेपूर येथे गोर बंजारा आणि लबाना कुंभ स्मृतीस्थळी पाच कोटी रुपयांच्या विविध विकासकामांचे ई-भूमिपूजन मुख्यमंत्री फडणवीस यांच्या हस्ते करण्यात आले. यावेळी धरणगाव येथे आयोजित कार्यक्रमाला मुख्यमंत्री बोलत होते.

कार्यक्रमाला केंद्रीय राज्यमंत्री रक्षाताई खडसे, जलसंपदा मंत्री गिरीष महाजन, पाणीपुरवठा व स्वच्छता मंत्री तथा पालकमंत्री गुलाबराव पाटील, वस्त्रोद्योग मंत्री संजय सावकारे, आदिवासी विकास मंत्री डॉ. अशोक उईके, खासदार स्मिता वाघ, आमदार सुरेश भोळे, आमदार मंगेश चव्हाण, पद्मश्री चैत्राम पवार, अनिल भालेराव, शरदराव ढोले, जिल्हाधिकारी आयुष प्रसाद आदी उपस्थित होते. मुख्यमंत्री म्हणाले, क्रांतिकारी खाज्याजी

इंग्लंड विरुद्ध पहिल्या कसोटीत कोण करणार तिसऱ्या क्रमांकावर फलंदाजी? ३०० धावा करणाऱ्या खेळाडूला संधी मिळणार?

लीड्स : भारत आणि इंग्लंड क्रिकेट संघातील पाच कसोटी सामन्यांच्या मालिकेतील पहिला सामना आज २० जून रोजी लीड्समधील हेडिंग्ले क्रिकेट स्टेडियमवर खेळला जाईल. या सामन्यासाठी इंग्लंडने आधीच त्यांच्या प्लेइंग इलेव्हनची घोषणा केली आहे. तर भारतीय संघाने अद्याप त्यांचे पत्ते जाहीर केलेले नाहीत. कसोटी सामन्यापूर्वी पत्रकार परिषदेत कर्णधार शुभमन गिलने सांगितले की, विराट कोहलीच्या नवीनतम तो स्वतः क्रमांक ४ वर खेळेल. अशा

परिस्थितीत, नंबर-३ चं स्थान रिक्त झालं आहे, कारण पूर्वी तो या क्रमांकावर फलंदाजी करायचा. आता तिसऱ्या क्रमांकावर कोण धील हेडिंग्ले क्रिकेट स्टेडियमवर खेळला जाईल. या सामन्यासाठी इंग्लंडने आधीच त्यांच्या प्लेइंग इलेव्हनची घोषणा केली आहे. तर भारतीय संघाने अद्याप त्यांचे पत्ते जाहीर केलेले नाहीत. कसोटी सामन्यापूर्वी पत्रकार परिषदेत कर्णधार शुभमन गिलने सांगितले की, विराट कोहलीच्या नवीनतम तो स्वतः क्रमांक ४ वर खेळेल. अशा

धावा येत आहेत. त्याची क्षमता पाहून त्याला पहिल्यांदाच भारतीय कसोटी संघात संधी मिळाली आहे. त्याने आयपीएल २०२५ मध्ये शानदार कामगिरी केली आणि आपल्या खेळाने सर्वांना प्रभावित करण्यात यशस्वी झाला. त्याने १५ सामन्यांमध्ये एकूण ७५९ धावा केल्या, ज्यात एक शतक आणि ६ अर्धशतकांचा समावेश आहे. त्याने ऑरेंज कॅप जिंकली. याशिवाय त्याने प्रथम श्रेणी क्रिकेटमध्ये १९५७ धावा केल्या आहेत.

राधिका आपटेचा विना कपड्यांमधील सीन, पण सेंसॉर बोर्डाने कात्री लावली, चाहते निराश

दैनिक आपला विदर्भ

मुंबई/प्रतिनिधी : 'बदल घडवण्यासाठी अनेक वेळा तुम्हाला वेगळी खेळी करावी लागते,' असे शब्द आहेत त्या प्रसिद्ध अभिनेत्रीचे, जीच्या एका सीनवर मोठा वाद झाला होता. त्या अशा मोजक्या कलाकारांपैकी एक आहेत, ज्या आपल्या भूमिकेतील सत्त्वपणासाठी धाडसी सीन करण्यास तयार होतात. एका अभिनेत्रीने काही चित्रपटांमध्ये विना कपड्यांचे अनेक सीन शूट केले होते. सध्या ती अभिनेत्री 'कान्स फिल्म फेस्टिव्हल' मध्ये गाजलेल्या त्यांच्या नव्या चित्रपटामुळे चर्चेत आहेत. सेंसर बोर्डाने या चित्रपटातील वादग्रस्त सीन काढून टाकण्याचा सल्ला दिला. जर निर्मात्यांनी हे सीन काढले नसते, तर भारतात हा चित्रपट प्रदर्शित होऊ शकला नसता.

आपण बोलत आहोत राधिका आपटे हिच्याबद्दल, राधिका तिच्या बेधडक भूमिकांसाठी प्रसिद्ध आहेत. भूमिका साकारताना ती आपले सौंदर्य उघड करण्यास मागेपुढे पाहत नाहीत. याआधीही त्यांनी काही चित्रपटांमध्ये धाडसीपणे अनेक बोल्ट सीन दिलेले आहेत, ज्यावर टीका झालेलीही पाहायला मिळाली होती. आता करण कंधारी यांच्या दिग्दर्शनाखाली तयार झालेला

सिस्टर मिडनाइट या चित्रपटालाही अशाच परिस्थितीला सामोरे जावे लागत आहे. या चित्रपटातील राधिकाच्या नग्न दृश्यावर सेंसर बोर्डाने कात्री चालवण्याचा सल्ला दिला होता. 'कान्स फिल्म फेस्टिव्हल' मध्ये लक्ष वेधून घेणारा 'सिस्टर मिडनाइट' आता वादाच्या भोवऱ्यात सापडला आहे. सेंसर बोर्ड नेहमीच संवेदनशील कंटेंटवर बंदी घालत आला आहे. त्यांनी या चित्रपटातील नग्न दृश्य काढून टाकण्यास सांगितले आहे. या चित्रपटातील वादग्रस्त दृश्य एक तास ११ मिनिटांनंतर सुरु होते. मीडिया रिपोर्टनुसार, हे दृश्य सेंसर बोर्डच्या मार्गदर्शक तत्वांनुसार अयोग्य ठरले. त्यामुळे भारतात चित्रपट प्रदर्शित करायचा असेल, तर निर्मात्यांना हे दृश्य काढून टाकावे लागेल, असे सांगण्यात आले.

ब्रिटनच्या सेंसर बोर्डानेही या चित्रपटात अभिनेत्रीचे खासगी अवयव दाखवले गेले असल्याचे लक्षात घेऊन त्या दृश्यावर लक्ष केंद्रित केले होते. ब्रिटिश बोर्ड ऑफ फिल्म क्लासिफिकेशनने आधीच भारतीय आवृत्तीसाठी हे दृश्य हटवले होते. या बदलांनंतरही 'सिस्टर मिडनाइट' या चित्रपटाला 'म्हणजे प्रौढ प्रेक्षकांसाठीचे प्रमाणपत्र देण्यात आले आहे. तसेच, चित्रपटातील आक्षेपाई शब्दही म्यूट करण्याचे

निर्देश ने दिले आहेत. सेंसर बोर्डाने आणखी एक अट ठेवली चित्रपटाच्या सुरुवातीला अंधश्रद्धा वाढवण्याचा उद्देश नसल्याचे स्पष्ट करणारा डिस्कलेमर द्यावा, ज्यात लिहिले आहे की "ही फिल्म पूर्णतः काल्पनिक आहे. या चित्रपटाचे निर्माते, दिग्दर्शक, कलाकार किंवा इतर कोणत्याही व्यक्तींचा उद्देश अंधश्रद्धा, तंत्र-मंत्र किंवा जादूटोणा यांना कोणत्याही प्रकारे प्रोत्साहन देणे हा नाही."

'सिस्टर मिडनाइट' चित्रपटात राधिका आपटे यांनी उमा या विवाहित महिलेची भूमिका साकारली आहे. पतीच्या अत्याचारांनी त्रस्त झालेल्या उमाच्या जीवनात एक धक्कादायक वळण येते. ही कथाणी आधीच आंतरराष्ट्रीय पातळीवर चर्चेचा विषय बनली आहे. तिच्या धाडसी मांडणीसाठी कान्स फिल्म फेस्टिव्हलमध्ये या चित्रपटाचे कौतुक झाले.

आता 'सिस्टर मिडनाइट' ला चांगली रेटिंग्स आणि अभिप्राय मिळत आहेत. मात्र मूळ आवृत्ती पाहायला न मिळाल्यामुळे अनेक प्रेक्षक सोशल मीडियावर नाराजी व्यक्त करत आहेत. हा चित्रपट भारतात ३० मे २०२५ रोजी सिनेमागृहात प्रदर्शित झाला. राधिका आपटे याआधी 'द वेडिंग गेस्ट' या चित्रपटात अभिनेता देव पटेलसोबत इटिमेट सीन करताना चर्चेत आल्या होत्या.

गोद्री फत्तेपूर येथे गोर बंजारा आणि लबाना कुंभ स्मृतीस्थळी विविध विकास कामांचे ई-भूमिपूजन



नाईक स्मृतीस्मारक अत्यंत सुंदर झाले आहे. राणी दुर्गावती, भगवान बिरसा मुंडा, सिद्धू-कान्हू, तंट्या मामा, झलकारी बाई, राघोजी भांगरे, भिमा नाईक, रूमाल्या नाईक, राणा पुंजा भिल, यांच्यासारख्या अनेक नायकांचे दर्शन या स्मारकात घडते. हे स्मारक केवळ ऐतिहासिक नाही. तर येथे आश्रमशाळा असून अस्मिता जागवण्याचे कार्यही केले जाते. भविष्यात येथे महिलांसाठी कौशल्य विकास व फळप्रक्रिया प्रशिक्षण

केंद्र उभारले जाईल. संस्कृती संवर्धनाचाही उपक्रम येथे राबविण्यात येईल. छत्रपती शिवाजी महाराजांनी स्वातंत्र्याचा लढा सुरू केला आणि त्यानंतर जनजाती समाजातील अनेक नायकांनी इंग्रजांविरुद्ध लढा दिला. परंतु त्यांचा इतिहास दुर्लक्षित राहिला. स्वातंत्र्याच्या अमृत महोत्सवाच्या निमित्ताने अशा नायकांची माहिती नव्या पिढीपर्यंत पोहोचवण्याचा प्रयत्न होत आहे. त्यातून नव्या पिढीला प्रेरणा मिळेल,

असे फडणवीस म्हणाले.

खाज्याजी नाईक यांनी १८५७ च्या सम्राट भिल्ल जमातीचे ३० हजार लढवय्ये उभे करून महाराष्ट्र व मध्यप्रदेशात मोठा लढा दिला. त्यांच्या लढ्यामुळे इंग्रजांची सत्ता हादरली. इंग्लंडहून त्यांना ठार करण्याचे आदेश आले. त्यांच्यावर त्या काळी दोन हजार रुपयांचे बक्षीस ठेवले होते. त्यांनी इंग्रजांचा खजिना लुटून शस्त्र खरेदी केली. 'जिथे अन्याय, तिथे खाज्याजी नाईक' हे समीकरण बनले होते. अंबापाणीच्या लढाईत महिलांनीही शौर्य दाखवले. खाज्याजी नाईक अधिक काळ जगले असते तर कदाचित इंग्रजांना भारत सोडवावा लागला असता, असेही मुख्यमंत्री म्हणाले. पंतप्रधान नरेंद्र मोदी यांच्या पुढाकाराने सुरू झालेल्या धरती आबा योजनेतर्गत राज्यातील आदिवासी गावांमध्ये १७ प्रकारच्या योजनांची अंमलबजावणी होणार आहे. केंद्र शासनाने यासाठी ८० हजार कोटी रुपये मंजूर केले असून, पुढील ५ वर्षांत एकही आदिवासी बांधव बेघर राहणार नाही. त्यांना शिक्षण, आरोग्य, पोषण, रोजगार व रस्त्यांची सुविधा

खाज्याजी नाईक स्मृतीस्थळाचे उद्घाटन

मुख्यमंत्री देवेंद्र फडणवीस यांच्या हस्ते क्रांतिकारी खाज्याजी नाईक स्मारकाची कोनशिला अनावरण करून उद्घाटन करण्यात आले. त्यानंतर सर्व मान्यवरांनी स्मृतीस्थळाची पाहणी केली. तत्पूर्वी मुख्यमंत्री फडणवीस यांनी खाज्याजी नाईक यांच्या स्मृती मंदिराला भेट देऊन अभिवादन केले.

उपलब्ध करून देण्यात येईल, " अशी व्हावी मुख्यमंत्र्यांनी दिली. गोर बंजारा समाजाने देशभरात बावड्या, तलाव व पाणवठे उभारून समाजसेवा केली आहे. अशा समाजाच्या प्रेरणास्थळी गोद्री येथे सरकारकडून सर्वतोपरी सहकार्य करण्यात येईल, " असे आश्वासनही मुख्यमंत्री फडणवीस यांनी दिले. कार्यक्रमात शरदराव ढोले, अनिल भालेराव, पद्मश्री पवार यांनी मनोगत व्यक्त केले. प्रारंभी क्रांतिकारी खाज्याजी नाईक स्मृतीस्मारक समितीचे सचिव विलास महाजन यांनी प्रास्ताविक केले. त्यांनी संस्थेच्या उपक्रमांची माहिती दिली. मुख्यमंत्री देवेंद्र फडणवीस यांना गोद्री येथील प्रसंगांवर आधारित पुस्तक भेट देण्यात आले.

आयुष्मान भारत प्रधानमंत्री व महात्मा जोतीराव फुले जन आरोग्य योजनेचा लाभ घ्यावा

मुख्य कार्यकारी अधिकारी वैभव वाघमारे यांचे आवाहन

दैनिक आपला विदर्भ

वाशीम/प्रतिनिधी : गरजू व पात्र कुटुंबांना वैद्यकीय उपचार मोफत मिळावेत, यासाठी केंद्र व राज्य सरकारने राबवलेल्या आयुष्मान भारत - प्रधानमंत्री जन आरोग्य योजना आणि महात्मा ज्योतिराव फुले जन आरोग्य योजना या आरोग्य विमा योजनांचा लाभ अधिकधिक नागरिकांनी घ्यावा, असे आवाहन वाशीम जिल्हा परिषदेचे मुख्य कार्यकारी अधिकारी वैभव वाघमारे यांनी केले आहे. या योजनांद्वारे पात्र कुटुंबांना दरवर्षी ५ लाख रुपयांपर्यंत मोफत वैद्यकीय उपचाराची सुविधा देण्यात येते. हे उपचार शासकीय व खाजगी मान्यताप्राप्त रुग्णालयांमध्ये केले जातात. वाशीम जिल्ह्यात २९ रुग्णालयांमध्ये सुविधा उपलब्ध आहे. १ जुलै २०२४ पासून वाशीम जिल्ह्यातील २९ शासकीय व खाजगी रुग्णालयांचा समावेश या योजनांतर्गत करण्यात आलेला आहे. यामध्ये ९ शासकीय व २० खाजगी रुग्णालयांचा समावेश आहे. १ रुग्णालयांमध्ये सिंगल आणि मल्टी स्पेशालिटी सेवा उपलब्ध असून लाभार्थ्यांना मोफत उपचार मिळू शकतात. पात्र लाभार्थ्यांनी आधार कार्डसह ह्या आरोग्य मित्रक यांच्याशी संपर्क साधून आयुष्मान भारत किंवा महात्मा फुले जन आरोग्य योजनेतर्गत कार्ड तयार करणे आवश्यक आहे.

जिल्ह्यातील २९ रुग्णालयांची यादी

जिल्हा रुग्णालय वाशीम, कारंजा उपजिल्हा रुग्णालय, ग्रामीण रुग्णालय मंगरुळपीर, मानोरा, रिसोड, मालेगाव, अनसिंग, कामगाव; तसेच खाजगी क्षेत्रातील बालाजी बाल रुग्णालय, मॉ गंगा मेमोरियल बाहेरी हीस्पिटल, लाईफ लाईन हीस्पिटल, बाजड हीस्पिटल, वारा हीस्पिटल, साई हीस्पिटल, बिबेकर हीस्पिटल, गजानन चिल्ड्रन हीस्पिटल, कानडे बाल रुग्णालय, विजय हृदयालय, काकडे क्रिटिकल केअर, डाळ हीस्पिटल, देशमुख बाल रुग्णालय, वाशीम क्रिटिकल केअर वाशीम, प्रताप हीस्पिटल वाशीम, गाभणे हीस्पिटल वाशीम, जिजाऊ हीस्पिटल वाशीम, खडेश्वर हीस्पिटल धानोरा, गजानन हीस्पिटल रिसोड, श्री गजानन बाल रुग्णालय मालेगाव आदी रुग्णालयांचा समावेश आहे.

छत्रपती शिवाजी महाराज महाराजस्व समाधान शिबीरात शेतकऱ्यांच्या समस्यांचा जागेवरच निपटारा

दैनिक आपला विदर्भ

अशोक मुंडे

महाराज चिकना: लोणार तालुक्यातील मौजे अंजनी खुर्द येथे दिनांक १८जून २०२५ रोज बुधवारला मौजे अंजनी खुर्द येथे जिल्हा परिषद केंद्रीय प्राथमिक शाळा अंजनी खुर्द येथील प्रागणात छत्रपती शिवाजी महाराज महाराजस्व समाधान शिबिराचे आयोजन करण्यात आले. त्यात विविध शासकीय विभागाचे अधिकारी कर्मचारी आपल्या विभागाच्या सेवा तथा माहिती घेऊन उपस्थित

होते. त्यात महसूल विभाग, आरोग्य विभाग, ग्रामपंचायत, कृषीविभाग, महिला व बालविकास तसेच इतर सर्व संबंधित शासकीय विभागाचे अधिकारी व कर्मचारी यांनी सहभाग घेतला. सदर शिबिरात अध्यक्ष म्हणून मा. नायबतहसीलदार श्री. बी. व्ही. कांबळे साहेब यांनी स्विकारले व मं. अ. अधिकारी श्री. व्ही. डि. केंद्रे साहेब ग्राम महसूल अधिकारी एस. पी. हनवते यांनी शिबिराचा उद्देश व माहिती दिली. प्रमुख उपस्थिती म्हणून नायब तहसीलदार साहेब, श्री. बी. व्ही. कांबळे मंडळ अधिकारी श्री. व्ही.



डि. केंद्रे तसेच मंडळातील गावाचे सरपंच व्यासपीठावर उपस्थित होते. तसेच कार्यक्रमाचे आयोजन मंडळातील अधिकारी ग्राम महसूल अधिकारी श्री. एस. पी. हनवते, श्री.

पी. ए. डोईफोडे, श्री. एन. टी. राणे, श्री. अगळते, श्री डि. एस. साळवे, सौ. पी. आर. फंदे यांनी केले असून सहकारी ग्रामसेवक श्री किशोर काळे साहेब, कृषी सहायक श्री, डि. आर.

सावंत होते. ग्रामपंचायत सरपंच व सदस्य, सामाजिक कार्यकर्ते, महसूल सेवक विलास जायकवाड, यांनी केले असून अंजनी खुर्द मंडळातील गावांतील शेतकरी व इतर ग्रामस्थ बहसंख्येने हजर होते. शिबिरामध्ये सर्वविषयांवर उपस्थित अधिकारी यांनी मार्गदर्शन केले व विविध समस्या सोडविण्यात आल्या. तसेच विविध लाभार्थ्यांना विविध योजनांचे लाभ तसेच प्रमाणपत्र वितरित करण्यात आले. विविध प्रकारचे दाखले व प्रमाणपत्र वाटप करण्यात आले तसेच उपस्थित समस्या सोडविण्यात आल्या.

